



ସ୍ୱାସ୍ଥ୍ୟ ମନ୍ତ୍ରାଳୟ ଦ୍ୱାରା ଦୁଇଟି ନୂତନ ଗର୍ଭନିରୋଧକ ଶୁଭାରମ୍ଭ ଓଡ଼ିଶା ସମେତ 10 ରାଜ୍ୟରେ ହେବ ଉପଲବ୍ଧ

Posted On: 05 SEP 2017 1:54PM by PIB Bhubaneswar

ସ୍ୱାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରାଳୟ ଦ୍ୱାରା ଦୁଇଟି ନୂତନ ଗର୍ଭନିରୋଧକ କାର୍ଯ୍ୟକ୍ରମର ଶୁଭାରମ୍ଭ କରାଯାଇଛି । ଏହି କାର୍ଯ୍ୟକ୍ରମ ଅଧିନରେ ଏକ ଇଞ୍ଜେକ୍ସନ ଗର୍ଭନିରୋଧକ ଏମପିଏ ‘ଅକ୍ତରା’ ଏବଂ ଗର୍ଭନିରୋଧକ ବଟିକା ‘ଛାୟା’ ଆରମ୍ଭ କରାଯାଇଛି । ଏହା ଜରିଆରେ ଗର୍ଭନିରୋଧକ କ୍ଷେତ୍ରରେ ବୃଦ୍ଧି ପାଇଥିବା ଆବଶ୍ୟକତାକୁ ପୂରଣ କରିହେବ । ଓଡ଼ିଶା ସମେତ ମହାରାଷ୍ଟ୍ର, ଉତ୍ତରପ୍ରଦେଶ, ମଧ୍ୟପ୍ରଦେଶ, ରାଜସ୍ଥାନ, କର୍ଣ୍ଣାଟକ, ହରିୟାଣା, ପଶ୍ଚିମ ବଙ୍ଗ, ଦିଲ୍ଲୀ ଏବଂ ଗୋଆ ଆଦି 10 ଟି ରାଜ୍ୟରେ ମେଡିକାଲ କଲେଜ ଏବଂ ଜିଲ୍ଲା ଡାକ୍ତରଖାନା ଗୁଡିକରେ ଗର୍ଭନିରୋଧକ ମାଗଣାରେ ଉପଲବ୍ଧ କରାଯାଇଛି । ଏହି ଗର୍ଭ ନିରୋଧକ ସୁରୁକ୍ତିତ ଏବଂ ଅତ୍ୟନ୍ତ ପ୍ରଭାବୀ । ଅକ୍ତରା ଗର୍ଭନିରୋଧକ ଇଞ୍ଜେକ୍ସନର ପ୍ରଭାବ ତିନିମାସ ପାଇଁ ରହିବ ଏବଂ ଛାୟା ବଟିକାର ପ୍ରଭାବ ଏକ ସପ୍ତାହ ପାଇଁ ରହିବ । ଗର୍ଭନିରୋଧକ କ୍ଷେତ୍ରରେ ଆବଶ୍ୟକତା ପୂରଣ ସହ ଯେଉଁ ଦମ୍ପତି ଗୋଟିଏ ସନ୍ତାନଠାରୁ ଅନ୍ୟ ସନ୍ତାନ ମଧ୍ୟରେ ଅନ୍ତର ରଖିବାକୁ ଚାହୁଁଥିବେ ସେମାନେ ଏହା ଦ୍ୱାରା ଉପକୃତ ହେବେ । ରାଜ୍ୟଗୁଡିକରେ ସ୍ୱାସ୍ଥ୍ୟ ସେବାକ୍ଷେତ୍ରରେ କାର୍ଯ୍ୟରତ ବ୍ୟକ୍ତିମାନଙ୍କୁ ପ୍ରଶିକ୍ଷଣ ପ୍ରଦାନ କରାଯାଇଛି ଏବଂ ରାଜ୍ୟ ଓ ଜିଲ୍ଲାସ୍ତରରେ ଡାକ୍ତରମାନେ ଏବଂ ସ୍ୱାସ୍ଥ୍ୟ ନର୍ସମାନେ ଏହାକୁ କାର୍ଯ୍ୟକାରୀ କରିବେ ।

ଗର୍ଭନିରୋଧକ ଯୋଗାଣ ଏବଂ ବିତରଣରେ ସଂସ୍କାର ଆଣିବା କ୍ଷେତ୍ରରେ ସହଯୋଗ କରିବା ପାଇଁ ମନ୍ତ୍ରାଳୟ ଦ୍ୱାରା ଫ୍ୟାମିଲି ପ୍ଲାନିଂ ଲଜିଷ୍ଟିକ ମ୍ୟାନେଜମେଣ୍ଟ ଇନଫରମେସନ ସିଷ୍ଟମ (FP-LMIS) ନାମକ ଏକ ନୂତନ ସଫ୍ଟୱେୟାର ପ୍ରସ୍ତୁତ କରାଯାଇଛି । ଏହା ଜରିଆରେ ସ୍ୱାସ୍ଥ୍ୟକେନ୍ଦ୍ର ଏବଂ ଆଶାମାନଙ୍କୁ ଗର୍ଭ ନିରୋଧକ ବିତରଣ ଏବଂ ସେ ସଂପର୍କିତ ସୂଚନା ପ୍ରଦାନ କରାଯାଇପାରିବ ।

ଏହା ସହିତ, ମନ୍ତ୍ରାଳୟ ଦ୍ୱାରା ମିଶନ ପରିବାର ବିକାଶ ନାମକ ଏକ ସେଣ୍ଟ୍ରାଲ ଫ୍ୟାମିଲି ପ୍ଲାନିଂ ଯୋଜନା ଆରମ୍ଭ କରାଯାଇଛି ଏହା ଦ୍ୱାରା ଗର୍ଭନିରୋଧକ ବ୍ୟବହାରରେ ସୁଧାର ଆଣିବା ସହ ଉଚ୍ଚମାନର ପରିବାର ନିୟୋଜନ ସେବା ପ୍ରଦାନ କରିହେବ ।

ଦେଶର 146 ଟି ଚୟନିତ ଜିଲ୍ଲାଗୁଡିକରେ ଏହା ଲାଗୁ କରାଯାଇଛି । ଦେଶର ମୋଟ ଜନସଂଖ୍ୟାର 44 ପ୍ରତିଶତ ଜନସଂଖ୍ୟା ଥିବା ଉତ୍ତରପ୍ରଦେଶ, ବିହାର, ମଧ୍ୟପ୍ରଦେଶ, ରାଜସ୍ଥାନ, ଝାଡ଼ଖଣ୍ଡ, ଛତିଶଗଡ ଏବଂ ଆସାମର ସଂପୃକ୍ତ ଜିଲ୍ଲା ଗୁଡିକରେ ଏହା କାର୍ଯ୍ୟକାରୀ କରାଯାଇଛି ।

ମିଶନ ପରିବାର ବିକାଶ ନିୟୋଜନ ପଦକ୍ଷେପର ମୁଖ୍ୟ ଉଦ୍ଦେଶ୍ୟ ହେଉଛି 2025 ବେଳକୁ ମୋଟ ପ୍ରଜନନ କ୍ଷମତା 2.1 ପର୍ଯ୍ୟନ୍ତ ହ୍ରାସ କରିବା ।

ସ୍ୱାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରାଳୟ ଦ୍ୱାରା ନିରନ୍ତର ପରିବାର ନିୟୋଜନ ପ୍ରଚେଷ୍ଟା ଜରିଆରେ 2020 ସୁଦ୍ଧା ଆଧୁନିକ ଗର୍ଭ ନିରୋଧକ ଆବଶ୍ୟକତାକୁ 74 ପ୍ରତିଶତ ପର୍ଯ୍ୟନ୍ତ ବୃଦ୍ଧି କରାଯିବ । ଏହା ସହିତ ଗର୍ଭ ନିରୋଧକ ଏବଂ ସେବା କ୍ଷେତ୍ରରେ ଦେଖାଯାଉଥିବା ଅନିୟମିତତାକୁ ଦୂର କରାଯିବ । ଗର୍ଭ ନିରୋଧକ ବ୍ୟବହାର କ୍ଷେତ୍ରରେ ଅଧିକ ସଚେତନତା ଏବଂ ଆବଶ୍ୟକତା ବୃଦ୍ଧି କରାଯିବା ପାଇଁ ଦେଶର ସମସ୍ତ ରାଜ୍ୟରେ ସବାଜୀନ ପ୍ରଚାର ପ୍ରସାର କାର୍ଯ୍ୟକ୍ରମ କରାଯିବ ।

(Release ID: 1501873) Visitor Counter : 2

